



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

MONDAY, JANUARY 4, 2021 / PAUSA 14, 1942

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધો :-

- (૧) નાયબ પોલીસ અધિક્ષકશ્રી, મોડાસા વિભાગ, મોડાસાના પત્ર ક્રમાંક:એલઆઈબી/ભારતબંધ/જાહે./૧૨૫૪/૨૦૨૦ તા.૦૭/૧૨/૨૦૨૦
- (૨) ગુજરાત સરકારના ગૃહ વિભાગના જાહેરનામા ક્રમાંક:જીજી/૭૬/૨૦૨૦/વિ-૧/કઅવ/૧૦૨૦૨૦/૪૮૨ તા.૦૨/૧૨/૨૦૨૦

જાહેરનામું

ફોજદારી કાર્યરીતિ અધિનિયમ, ૧૯૭૩(૧૯૭૪ નો બીજો અધિનિયમ)ની કલમ-૧૪૪ અન્વયે.

નં.એમએજી/ખેડૂત આંદોલન/જાહેરનામું/વશી/૧૯૭૭૪ થી ૧૯૮૧૩/૨૦૨૦.- તાજેતરમાં કેન્દ્ર સરકાર દ્વારા લોકસભામાં ખેતી વિષયક ત્રણ બિલ પસાર કરેલ છે. જે બિલ અનુસંધાને અલગ અલગ રાજ્યના ખેડૂત સંગઠનો દ્વારા વિરોધ પ્રદર્શનો થઈ રહેલ છે. કેટલાક ખેડૂત સંગઠનોએ આ બિલના વિરોધમાં તા: ૦૮/૧૨/૨૦૨૦ના રોજ “ભારત બંધ” નું એલાન આપેલ છે. જેથી અત્રેના જિલ્લામાં કાયદો અને વ્યવસ્થાની જાળવણી તેમજ સરકારી માલમિલ્કતને નુકશાન ન થાય તે માટે નીચે મુજબની જણાવેલ વિગતે અરવલ્લી જિલ્લાના વિસ્તાર પર નિયંત્રણ મુકવું જરૂરી જણાય છે.

જેથી હું અમૃતેશ ઔરંગાબાદકર આઈ.એ.એસ. જિલ્લા મેજિસ્ટ્રેટ, અરવલ્લી જિલ્લા, મોડાસા, ફોજદારી કાર્યરીતિ અધિનિયમ- ૧૯૭૩ ની કલમ-૧૪૪ની રૂએ ફરમાવું છું કે

- સમગ્ર અરવલ્લી જિલ્લામાં આવેલ વિસ્તારમાં ૪ (ચાર) કે તેનાથી વધારે વ્યક્તિઓએ એકઠા થવું નહીં.

વિસ્તાર

“આ જાહેરનામું અરવલ્લી જિલ્લાના સમગ્ર વિસ્તારમાં લાગુ પડશે”

અમલવારીનો સમય

આ હુકમની અમલવારી તા.૦૮/૧૨/૨૦૨૦ના ૦૦.૦૦ કલાકથી તા.૦૮/૧૨/૨૦૨૦ના ૨૪.૦૦ કલાક સુધી અમલી રહેશે.

અપવાદ

- આ હુકમ જે વ્યક્તિ સરકારી ફરજ ઉપર અથવા કામગીરીમાં હોય તેમને લાગુ પડશે નહીં.
- ગૃહ વિભાગ, ગુજરાત સરકાર દ્વારા તા.:૨૪/૧૧/૨૦૨૦ તથા તા.૦૨/૧૨/૨૦૨૦ ના જાહેરનામાથી બહાર પડાયેલ જોગવાઈઓ યથાવત રહેશે.

## શિક્ષા

આ હુકમનો ભંગ કરનાર વ્યક્તિ વિરુદ્ધ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે, અને તેના માટે પોલીસ સબ ઈન્સ્પેક્ટરથી ઉતરતો ન હોય તેવો હોદ્દો ધરાવતા અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ કલમ-૧૮૮ મુજબ ફરીયાદ માટે અધિકૃત કરવામાં આવે છે.

આજ તા. ૭મી ડિસેમ્બર, ૨૦૨૦ના રોજ મારી સહી તથા સિક્કો લગાડી આપ્યો.

અમૃતેશ ઔરંગાબાદકર,  
જિલ્લા મેજિસ્ટ્રેટ,  
અરવલ્લી, મોડાસા.

-----

## વંચાણે લીધા:-

- (૧) ભારત સરકારશ્રીના ગૃહ મંત્રાલયના હુકમ : 40-3/2020-DM-I(A) તા. ૨૮/૧૨/૨૦૨૦. તેમજ ગાઈડલાઈન
- (૨) ગુજરાત સરકારના ગૃહ વિભાગના જાહેરનામા ક્રમાંક :જીજી/૮૫/૨૦૨૦/વિ-૧/કઅવ/૧૦૨૦૨૦/૪૮૨ તા.૩૧/૧૨/૨૦૨૦
- (૩) ફોજદારી કાર્યરીતિ અધિનિયમ-૧૯૭૩
- (૪) ૫ એપેડેમીક ડીસીઝ એક્ટ-૧૯૮૭
- (૫) ડિઝાસ્ટર મેનેજમેન્ટ એક્ટ ૨૦૦૫

## જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અને ગુજરાત પોલીસ અધિનિયમ-૧૯૫૧ની કલમ-૩૭(૪), ૪૩ તથા ૫ એપેડેમીક ડીસીઝ એક્ટ-૧૯૮૭ તથા ડિઝાસ્ટર મેનેજમેન્ટ એક્ટની કલમ-૩૪ હેઠળનું.

નં. એમ.એ.જી./COVID-19/જાહેરનામું/વશી/૨૧૪૮૧ થી ૨૧૫૩૦/ ૨૦૨૦.- સમગ્ર ગુજરાત રાજ્ય તેમજ ભારત દેશમાં નોવેલ કોરોના વાયરસ (COVID-19) ફેલાયેલ છે. જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા સમયાંતરે નોવેલ કોરોના વાયરસ (COVID-19) ફેલાવો અટકાવવા માટે વિવિધ માર્ગદર્શિકા તથા કેટલીક સૂચનાઓ બહાર પાડવામાં આવેલ છે. રાજ્ય સરકારના આરોગ્ય અને પરિવાર કલ્યાણ વિભાગના તા.૧૩/૦૩/૨૦૨૦ના જાહેરનામાથી THE GUJARAT EPIDEMIC DISEASES COVID-19 REGULATIONS, 2020 જાહેર કરેલ છે. સમગ્ર ભારત દેશમાં COVID-19 ની અસરોને ધ્યાને લેતાં NATIONAL DISASTER MANAGEMENT AUTHORITY ના નિર્દેશો મુજબ કેન્દ્રીય ગૃહ મંત્રાલયના આમુખ-(૧)ના નોટીફિકેશનથી કન્ટેન્મેન્ટ ઝોનમાં તા.૩૧/૦૧/૨૦૨૧ સુધી લોકડાઉનની અવધિ લંબાવવામાં આવે છે તથા કન્ટેન્મેન્ટ ઝોન સિવાયના વિસ્તારોમાં માર્ગદર્શિક સૂચનાઓ અનુસાર નિયત પ્રવૃત્તિ ચાલુ રાખવા હુકમ કરવામાં આવેલ છે. આમુખ-૨ના જાહેરનામાથી ગૃહ વિભાગ, ગુજરાત સરકાર દ્વારા સમગ્ર રાજ્યમાં કન્ટેન્મેન્ટ ઝોન સિવાયના વિસ્તારોમાં માર્ગદર્શિક સૂચનાઓ બહાર પાડવામાં આવેલ છે, જેને ધ્યાનમાં રાખીને કેટલીક સૂચનાઓ બહાર પાડવી જરૂરી જણાય છે.

જેથી, હું અમૃતેશ ઔરંગાબાદકર, આઈ.એ.એસ., જિલ્લા મેજિસ્ટ્રેટ, અરવલ્લી ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ ૫ એપેડેમીક ડીસીઝ એક્ટ-૧૯૮૭ અને ૫ ગુજરાત એપેડેમીક રેગ્યુલેશન, ૨૦૨૦ તથા ૫ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ અધિકારની રૂએ ફરમાવું છું કે,

કેન્દ્રીય ગૃહ મંત્રાલયના તા.૨૮/૧૨/૨૦૨૦ના હુકમ ક્રમાંક : 40-3/2020-DM-I(A) તથા ગુજરાત સરકારના ગૃહ વિભાગના જાહેરનામા ક્રમાંક :જીજી/૮૫/૨૦૨૦/વિ-૧/કઅવ/૧૦૨૦૨૦/૪૮૨ તા.૩૧/૧૨/૨૦૨૦ ની માર્ગદર્શિકાઓ ધ્યાને લેતા નીચે મુજબના હુકમ કરવામાં આવે છે.

- તદુપરાંત નીચેની પ્રવૃત્તિઓને સોશીયલ ડિસ્ટન્સીંગ અને ફેસ કવર બાબતે આરોગ્ય અને પરિવાર કલ્યાણ મંત્રાલય, ભારત સરકારના નિર્દેશો/ ગાઈડલાઈનને અનુસરવાની શરતે મંજૂરી આપવામાં આવે છે.

Sr. No.	Activity	For all areas outside containment zones
1.	Cinema Halls, swimming pools, entertainment parks theaters, and similar places	NO Open Air Theaters will be permitted from 21.09.2020.
2.	Parks and Public Gardens.	Yes.
3.	Hotels and Restaurants.	Yes. Will remain open till 23:00 Hours As per SOP made effective from 8th June No time limit will be applicable for take-away facility.
4.	Shopping Malls.	As per SOP made effective from 8th June
5.	Shops	Yes, Without time limit.
6.	All religious places	Yes. with social distancing No functions/large gatherings are allowed as per SOP made effective from 8th June
7.	Street vendors	Yes as per SOP's prepared by ULB in designated area
8.	Libraries	Function at 60% capacity
9.	GSRTC Bus Services	Yes.
10.	City Bus Services	(a) Ahmedabad/Surat: Yes, at 50% capacity outside containment zone (b) For all other areas: Yes, at 60% capacity (outside containment zone)
11.	Private bus services	(a) Ahmedabad/ Surat: Allowed to operate with SOP similar to GSRTC (50% seating capacity and no standing) (b) For all other areas: Allowed to operate with SOP similar to GSRTC (60% seating capacity and no standing)
12.	Metro Rail Services	Will be permitted from 7th September, 2020 in a graded manner. SOP in this regard will be issued by Ministry of Housing and Urban Affairs, Government of India.
13.	Auto Rickshaws	Yes. (1 Driver + 2 Passengers)
14.	Cabs, Taxis, Cab aggregators, Private vehicles	Yes. (1 Driver + 2 Persons: If seating capacity is 6 or more, 1 drive + 3 persons will be allowed)
15.	Two wheelers	Yes (1+1)
16.	Private offices	Permitted with social diastancing, however work from home to be encouraged

- લગ્ન/સત્કાર સમારંભ જેવી અન્ય ઉજવણીઓ સંદર્ભે ગૃહ વિભાગના તા.૨૪/૧૧/૨૦૨૦ ના હુકમ ક્રમાંક:વિ-૧/કઅવ/૧૦૨૦૨૦/૪૮૨ હુકમમાં દર્શાવેલ સૂચનાઓનું પાલન કરવાની શરતે ખુલ્લા સ્થળોએ/બંધસ્થળોએ, સ્થળની ક્ષમતાના ૫૦% થી વધુ નહિ પરંતુ મહત્તમ ૧૦૦ વ્યક્તિઓની મર્યાદામાં સમારોહ/પ્રસંગોનું આયોજન કરી શકાશે. વધુમાં લગ્ન માટે ગૃહ વિભાગના તા.૧૧/૧૨/૨૦૨૦ના ઠરાવ ક્રમાંક:વિ-૧/કઅવ/૧૦૨૦૨૦/૪૮૨થી નિયત કરવામાં આવેલ પદ્ધતિ અનુસાર રજિસ્ટ્રેશન કરાવવાનું રહેશે.
- કેન્દ્રીય ગૃહ મંત્રાલયના વખતો-વખતના હુકમથી આપવામાં આવેલ આદેશો તથા માર્ગદર્શક સૂચનાઓ આખરી રહેશે અને તેનો તમામે ચુસ્ત રીતે અમલ કરવાનો રહેશે.
- આ જાહેરનામાનું અસરકારક અમલીકરણ તમામે કરવાનું રહેશે.
- જાહેરમાં થૂંકવા તથા જાહેરમાં યોગ્ય રીતે ચહેરો ન ઢાંકવા બદલ રાજ્ય સરકાર દ્વારા વખતો વખતના હુકમથી નિયત કરવામાં આવેલ દંડને પાત્ર રહેશે.

#### અપવાદ

- (૧) કેન્દ્ર સરકાર તેમજ રાજ્ય સરકારના વિવિધ જાહેરનામા/આદેશોથી જે બાબતો પર પ્રતિબંધ મુકેલ નથી તે બાબતો આ જાહેરનામાથી પ્રતિબંધિત ગણાશે નહીં.
- (૨) સરકારી ફરજ અથવા કામગીરીમાં હોય તે તેમજ હોમગાર્ડ કે સરકારી કે અર્ધસરકારી એજન્સી જેઓ કાયદેસરની ફરજ અથવા કામગીરીમાં હોય, સરકારશ્રી દ્વારા જાહેર કરેલ રોજિંદા જીવન જરૂરીયાતની આવશ્યક ચીજવસ્તુઓના ધંધા/વ્યવસાયમાં સંકળાયેલ લોકો કે જેઓએ સક્ષમ સત્તાધિકારીશ્રીની પૂર્વ મંજૂરી મેળવી હોય તેઓને લાગુ પડશે નહીં.

## વિસ્તાર

આ જાહેરનામું અરવલ્લી જિલ્લાના સમગ્ર વિસ્તારમાં લાગુ પડશે.

## અમલવારીનો સમય

આ હુકમની અમલવારી તારીખ ૧લી જાન્યુઆરી, ૨૦૨૧ ના ૦૦-૦૦ કલાક થી તારીખ ૩૧મી જાન્યુઆરી, ૨૦૨૧ ના ૨૪-૦૦ કલાક સુધી કરવાની રહેશે.

## શિક્ષા

આ હુકમનો ભંગ કરનાર વ્યક્તિ વિરુદ્ધ ભારતીય દંડ સંહિતાની કલમ-૧૮૮ તથા ડિઝાસ્ટર મેનેજમેન્ટ એક્ટ-૨૦૦૫ની જોગવાઈઓ મુજબ શિક્ષાને પાત્ર થશે.

જાહેરનામાનો અમલ અને તેના ભંગ બદલના પગલા લેવા માટે ફરજ પરના કોઈપણ હેડ કોન્સ્ટેબલ કક્ષાના અને તેની ઉપરની કક્ષાના અધિકારીને અધિકૃત કરવામાં આવે છે.

આજ તારીખ ૩૧મી ડિસેમ્બર, ૨૦૨૦ના રોજ મારી સહી તથા કચેરીની મહોર લગાડી હુકમ બહાર પાડ્યો.

અમૃતેશ ઔરંગાબાદકર,  
જિલ્લા મેજિસ્ટ્રેટ,  
અરવલ્લી, મોડાસા.

-----